

## **Фронтвик Мирзаханов**

Клудияб Ватланияб рагда глахъалъарал алмахъазул Калининаул росулъ жакъа чIаго вуго ункъо чи. Гъел ккола Чичилбиев ИсхIакъ, Халимбегов Расул, Динаев Мухтар ва Мирзаханов Хайрудин.

Лъимерлъудаго къо бихъичIо Хайрудинида. Гъачагъаз эменги чIван бесдаллъараб мехалда лъабго сон бараб лъимер вукIана гъев.

Гъитинго байбихъана гъесул захIматалъулаб гIумру. Росулъ ци гIуцIараб колхозалде хIалтIизе лъугъун байбихъана гъес жиндирго гIумруялъе жиндицаго къучI лъезе. ХIалтIуе гIедерав ва цIодорав гIолилав хурул бригадирлъун тIамуна.

1940 соналда Хайрудин БагIараб Армиялде тIадаб рагъулаб хъулухъ гъабизе ахIула. МацI лъангутIиялъги хъвaze-цIализе лъангутIиялъги байбихъуда захIмалъаби дандчIваниги вакIа-вахариялъги гъесие кумек гъабуна армиялъулаб гIумруялде ругъунлъизеги, рагъулаб иш лъазабизеги.

Хайрудиние рагъ байбихъана Эстониялъул тахшагъар Таллинналда гIагарлъухъ. Мухъилав рагъухъан Мирзахановас тIубараб роценалда гъекъезе ккана вахIшияб рагъул къоглаб лълъар.

Дун щевезе араб къоялъ Хайрудин рокъов живго ватана. Гъанже гъесул гIумруялъул 90 сон буго. Рагда хIехъезе кканщиналъги ракълилаб гIумруялда гъабураб цIакъго гIемераб хIалтIиялъги гъанже гъесул черхалъул цIакъго тату хун буго дагълъун буго беразул канлъи мукъсанлъун буго рекIел цIодорлъи.

Хабар-кIалалда рукIаго цохIо рагда бихъанщинаб гIеларищан дица абидал, гъелъул бицун лъугIинарила, пайда гъечIилан квер хъвагIана Хайрудиница.

Вуццун чичунги вукун Хайрудиница цо рагъулаб лъугъа-бахъин раклалде щвезабуна. Команжованиялъ жидеда себе масъала лъунила немцазул клудияб къуваталъ шулага ккураб цо борхалъиялда кверщел гъабизе. Бабйихъула гъужумалъ ине. Гъеб рагъ Хайрудиница автоматалъул иргаги биччан, тушманасул офицер ва чанго солдат чвала. Офицерасул чвантиниса документалги росула. Нилъераз борхалъиялда кверщел гъабула. Гъеб рагъулъ бихъизабураб гъунаралъе голо Хайрудин «За отвагу» медалалдалъун клодо гъавула.

Цадулал нухаз гъев вачана жинда бащадаб цойги букинчлеб Сталинградадъул рагъдеги. Цин рагъазда, цин госпиталазда ана гъесие толабго рагъ.

Ахирисеб рагъда захматго хлетле лъукъарав Хайрудин нахъеги госпиталалде ккола. Захматабгун бигъаяб 11 ругъун черхалдагун, тладвуссана гъев 1945 соналъул хаслихъе.

Ругънал сахлъаралго гъес гъуждул гурун глагараб колхозалда хлалтизе байбихъана. Хлалтана маххул къебедлъун цулал устарлъун, харухъанлъун баклал ралевлъун. Гъабуна хъаравуллъиги.

Хайрудиница кидаго киридахъ росдал гадамазе жинибер, харицел, лъен, къохорохо, газа, нилъ гъари ва къачлай ругъунаб иш буклана. Захмат буго гъесул меседилал квераз габунщинаб хлалтул хлисаб гъабизе. Хайрудинил квахл гъечлеб ва раклбаццладаб захмат клодо гъабуна гемемерал баркалабаздалъун, сайгъатаздалъун. Рагъул ва захматалъул ветеран Хайрудин Мирзаханов ккола микъго орден-медалалъул бетлергъанчи.

Узухъда гемемераб рухлиги бихъана гъесда. Хвана клиго вац, лъади нагагъаб балагъалдалъун глумруялдаса ваталъана лъади ячун моцл бачлев вас. Гъеб кинабго гъес хлехъана бихъинчиго сабруялда.

Лъималаз лъиклаб тлалаб-агъазги гъабун, моцлие 3400 гъуруц пенсиялъулги босунАллагъасе какалги ран, берцинаб херлъиялда вуго Хайрудин. Тладеганасе кидаго пикру гъабула гъес.

## **Мирзаханов Хайрудин**

Добавил(а) Administrator  
06.07.11 20:32 -

---

Чияс киданиги гьересиги бицине бегьуларила, цо бугониги махщелги лъазе кколила чарагъечлеб жо бугила киназего глammaб глурус мацI лъайгийилан рикIкIуна гьес.

***МухIмадкамилъ Лахитов.***

***Г.»Чапap» от 13.05.2002г. □ 19***